



**QORTI TAL-MAGISTRATI
(GHAWDEX) GURISDIZZJONI SUPERJURI**

**MAGISTRAT DR.
PAUL COPPINI**

Seduta tas-17 ta' April, 2007

Citazzjoni Numru. 6/2007

Angelo Francesco Vella .

VS

Direttur Registru Pubbliku .

Il-Qorti,

Rat ir-rikors ġuramentat ta' l-istess Angelo Francesco Vella, li permezz tiegħu, wara li ppremetta :

1. Illi isem l-esponenti huwa di fatti Angelo Francesco u di difatti huwa minn dejjem kien magħruf b'dana l-isem kemm fid-dar tiegħu kif ukoll ma' ħbiebu u qrabatu u dana sa minn ċkunitu sad-data tal-lum ;
2. Illi isem l-esponenti meta ġie registrat ġewwa Malta erronjament tnizzel bħala Angie Francis u dana minkejja l-fatt illi l-ġenituri ta' l-istess esponenti kienu

Kopja Informali ta' Sentenza

ċari fl-intenzjoni tagħhom li riedu isem binhom jaqra Angelo Francesco (Dok A) ;

Talab lill-konvenut jgħid għaliex ma għandhiex din l-onorabbli Qorti :

1. Tordna l-korrezzjoni fl-att tat-twelid bin-numru progressiv elfejn seba' mija u sitta tas-sena elfejn (2706/2000) billi fil-kolonna "Ismijiet mogħtjin" u "Isem jew Ismijiet li bih/bihom it-Tarbija għandha tiġi Imsejña" l-isem Angie Francis jinbidel għal Angelo Francesco ;

Bl-ispejjeż u bl-ingunzjoni għas-subizzjoni illi għaliha minn issa inti ngunt .

Rat ukoll iċ-ċertifikat tat-twelid ta' l-istess rikorrenti, anness mar-rikors tiegħu .

Rat ukoll ir-riferta pożittiva tal-konvenut illi ġgib id-data tat-22 ta' Marzu 2007 . Innutat illi l-istess konvenut għażel illi jibqa' kontumaċi .

Rat ukoll ir-rikors ta' l-istess rikorrenti Angelo Francesco Vella tat-18 ta' Jannar, 2007, li permezz tiegħu talab illi jipproċedi għal din il-kawża permezz ta' l-għajjnuna legali .

Rat id-degriet tagħha tat-13 ta' Frar 2007, li permezz tiegħu laqgħet din it-talba .

Rat ukoll id-debiti avvizi fil-gažżetta tal-gvern, dwar dan ir-rikors .

Semgħet lir-rikorrenti preżenti fl-awla jikkonferma l-kontenut tar-rikors tiegħu .

Il-Qorti, billi jidhrilha illi t-talba attriċi hija ġustifikata, tiddeċidi l-kawża billi tilqa' l-istess talba, u tordna l-korrezzjoni fl-att tat-twelid bin-numru progressiv elfejn seba' mija u sitta tas-sena elfejn (2706/2000), billi fil-kolonna intestata "Ismijiet mogħtjin" u "Isem jew Ismijiet li bih/bihom it-Tarbija għandha tiġi Imsejña" l-isem Angie Francis jinbidel għal Angelo Francesco .

Kopja Informali ta' Sentenza

Minhabba n-natura ta' din il-kawża ma għandux ikun hemm spejjeż .

< Sentenza Finali >

-----TMIEM-----